

55 - ఏబది ఐదవ దశకము

॥ కాళియుమర్దనము ॥

అథ వారిణి ఘోరతరం ఫణినం ప్రతివారయితుం కృతధీర్భగవన్! ।
 ద్రుతమారిథ తీరగనీపతరుం విషమారుతశోషితపర్ణచయమ్ ॥ (55.1)

అధిరుహ్య పదాంబురుహేణ చ తం నవపల్లవతుల్యమనోజ్ఞరుచా ।
 ప్రాదవారిణి దూరతరం న్యపతః పరిఘూర్ణితఘోరతరంగగణే ॥ (55.2)

భువనత్రయభారభృతో భవతో గురుభారవికంపివిజృంభిజలా ।
 పరిమజ్జయతి స్మ ధనుశ్శతకం తటినీ ర్ఘటితి స్ఫుటఘోషవతీ ॥ (55.3)

అథ దిక్షు విదిక్షు పరిక్షుభిత భ్రమితోదరవారినినాదభరైః ।
 ఉదకాదుదగాదురగాధిపతిస్త్వదుపాంతమశాంతరుషాంధమనాః ॥ (55.4)

ఫణశృంగసహస్రవినిఃస్పమరజ్వలదగ్నికణోగ్రవిషాంబుధరమ్ ।
 పురతః ఫణినం సమలోకయథా బహుశృంగిణమంజనశైలమివ ॥ (55.5)

జ్వలదక్షి పరిక్షరదుగ్రవిషశ్వసనోష్ఠభరః స మహాభుజగః ।
 పరిదశ్య భవంతమనంతబలం సమవేష్టయదస్ఫుటచేష్టమహో ॥ (55.6)

అవిలోక్య భవంతమథాకులితే తటగామిని బాలకధేనుగణే ।

వ్రజగేహతలేఽప్యనిమిత్తశతం సముదీక్ష్య గతా యమునాం పశుపాః ॥ (55.7)

అఖిలేషు! విభో! భవదీయదశామవలోక్య జిహోసుషు జీవభరమ్ ।

ఫణిబంధనమాశు విముచ్య జవాదుదగమ్యత హోసజుషా భవతా ॥ (55.8)

అధిరుహ్య తతః ఫణిరాజఫణాన్ నన్యతే భవతా మృదుపాదరుచా ।

కలశింజితనూపురమంజుమిలత్కరకంకణసంకులసంక్యణితమ్ ॥ (55.9)

జహ్యషుః పశుపాస్తుతుషుర్మూనయో వవ్యషుః కుసుమాని సురేంద్రగణాః ।

త్వయి నృత్యతి మారుతగేహపతే! పరిపాహి స మాం త్వమదాంతగదాత్ ॥ (55.10)

॥ ఇతి కాళియమర్దనము అను ఏబది ఐదవ దశకము సంపూర్ణము ॥

Vedam^{na}am